

**പതിനാലാം കേരള നിയമസഭ
(പത്തൊൻപതാം സമ്മേളനം)**

നക്ഷത്രചിഹ്നമിട്ട ചോദ്യം നമ്പർ:91

05.03.2020-ൽ മറുപടിയ്ക്ക്

തീരദേശ മേഖലയ്ക്കായി പ്രഖ്യാപിച്ച പാക്കേജ്

ചോദ്യം

ശ്രീ.കെ. രാജൻ
 ,, ഇ.കെ.വിജയൻ
 ,, ജി.എസ്.ജയലാൽ
 ,, ഇ.ടി. ടൈസൺ മാസ്റ്റർ

മറുപടി

ശ്രീമതി. ജെ. മേഴ്സി കുട്ടിത്തമ്പ
 (മത്സ്യബന്ധനവും ഹാർബർ എഞ്ചിനീയറിംഗും
 കശുവണ്ടി വ്യവസായവും വകുപ്പ് മന്ത്രി):

എ) ഈ സർക്കാർ തീരദേശ മേഖലയ്ക്കായി എ) പ്രഖ്യാപിച്ച പാക്കേജിന്റെ വിശദാംശങ്ങൾ അറിയിക്കുമോ,

ഓഖി ദുരന്തത്തിനു ശേഷം 2018-19 ബഡ്ജറ്റ് പ്രസംഗത്തിൽ തീരദേശ മേഖലയുടെ അടിസ്ഥാന സൗകര്യ വികസനത്തിനായി 2000 കോടി രൂപയുടെ തീരദേശ പാക്കേജ് പ്രഖ്യാപിച്ചിരുന്നു. ഇതിനായി മുൻ ചീഫ് സെക്രട്ടറി ശ്രീ.എസ്.എം വിജയാനന്ദിന്റെ നേതൃത്വത്തിൽ ഒരു വിദഗ്ദ്ധ സമിതി രൂപീകരിച്ച് പ്രവർത്തിച്ചു വരുന്നു. പ്രസ്തുത കമ്മിറ്റി മാസ്റ്റർ പ്ലാൻ തയ്യാറാക്കുന്നതിന് വിശദമായ പഠനം ആവശ്യമാണെന്ന് കണ്ടെത്തുകയും തീരദേശ അടിസ്ഥാന സൗകര്യം, മത്സ്യത്തൊഴിലാളി മാനവ വികസനം, സാമൂഹ്യ സുരക്ഷിതത്വം, ദുരന്ത നിവാരണം, കടൽ സുരക്ഷ തുടങ്ങിയ വിഷയങ്ങളെ സംബന്ധിച്ച പഠനം ടാറ്റ ഇൻസ്റ്റിറ്റ്യൂട്ട് ഓഫ് സോഷ്യൽ സയൻസിനെയും ജീവനോപാധി സംബന്ധിച്ച പഠനം ഇൻസ്റ്റിറ്റ്യൂട്ട് ഓഫ് റൂറൽ മാനേജ് മെന്റ് ആനന്റ് -നെയും ചുമതലപ്പെടുത്തുകയും TISS മുഖേനയുള്ള പഠനം പൂർത്തീകരിച്ച് ഫീൽഡ് റിപ്പോർട്ട് സമർപ്പിക്കുകയും ചെയ്തു. IRMA മുഖേനയുള്ള പഠനം ആരംഭിക്കുന്നതിനുള്ള നടപടി സ്വീകരിച്ചിട്ടുണ്ട്. മത്സ്യമേഖലയിലെ പശ്ചാത്താലവികസനവും മത്സ്യത്തൊഴിലാളികളുടെ പുനരധിവാസവും ഉറപ്പാക്കുന്ന പദ്ധതികൾ ഇതിനകം നടപ്പാക്കി തുടങ്ങിയതിനാൽ ഫിഷറീസ് മേഖലയിൽ 500 കോടി രൂപയുടെ ജീവനോപാധി പദ്ധതികൾ നടപ്പിലാക്കുന്നതിന് വിശദ പദ്ധതി റിപ്പോർട്ട് തയ്യാറാക്കുന്നതിനുള്ള നടപടികളാണ് ഇപ്പോൾ സ്വീകരിച്ചു വരുന്നത്.

മത്സ്യത്തൊഴിലാളികൾക്ക് തൊഴിൽ സുരക്ഷ ഉറപ്പാക്കുക, തൊഴിലുപകരണങ്ങൾ നൽകുക, പെൻഷൻ നൽകുക മുതലായ നിരവധി ക്ഷേമ

പദ്ധതികൾ നടപ്പാക്കുന്നതിനു പുറമെ തീരദേശത്തിന്റെ സമഗ്ര വികസനത്തിനായി കഴിഞ്ഞ നാലു വർഷത്തിനുള്ളിൽ 4398 കോടി രൂപയുടെ പശ്ചാത്തല വികസന പദ്ധതികളാണ് ഫിഷറീസ് വകുപ്പും ഹാർബർ എഞ്ചിനീയറിംഗ് വകുപ്പും മുഖേന നടപ്പിലാക്കി വരുന്നത്.

മത്സ്യത്തൊഴിലാളി കുടുംബങ്ങളുടെ പുനരധിവാസം ഇതിൽ ഏറ്റവും പ്രധാനപ്പെട്ടതാണ്. കടൽ തീരത്ത് 50 മീറ്ററിനുള്ളിൽ താമസിക്കുന്ന മത്സ്യത്തൊഴിലാളികളെ പുനരധിവാസിപ്പിക്കുന്നതിനായി 2016-17 വർഷം മുതൽ ഫിഷറീസ് പ്ലാൻ പദ്ധതിയിലുൾപ്പെടുത്തി 1902 കുടുംബങ്ങൾക്ക് 10 ലക്ഷം രൂപ വീതം ധന സഹായം നൽകി 964 ഫ്ലാറ്റുകൾ നിർമ്മിച്ച് പുനരധിവാസിപ്പിക്കുന്ന പദ്ധതി നടപ്പിലാക്കി വരുന്നു. കഴിഞ്ഞ നാലു വർഷങ്ങളിലായി തീരദേശത്തെ സ്കൂളുകൾ, ആശുപത്രികൾ എന്നിവയുടെ പശ്ചാത്തല സൗകര്യ വികസനത്തിനായി 146.28 കോടി രൂപയുടെ പദ്ധതി നടപ്പിലാക്കി വരുന്നു.

തീരദേശ മേഖലയുടെ അടിസ്ഥാന സൗകര്യ വികസനത്തിനായി ബജറ്റ് വിഹിതത്തിനുപുറമെ കിഫ്ബി മുഖേനയും, നബാർഡ് RIDF ഫണ്ട് വിനിയോഗിച്ചും, മുഖ്യമന്ത്രിയുടെ ദുരിതാശ്വാസ നിധിയുടെ ഫണ്ട് വിനിയോഗിച്ചും വിവിധ പദ്ധതികൾ നടപ്പിലാക്കി വരുന്നുണ്ട്.

കടൽ തീരത്ത് 50 മീറ്ററിനുള്ളിൽ താമസിക്കുന്ന മത്സ്യത്തൊഴിലാളികളെ പുനരധിവാസിപ്പിക്കുന്നതിനായി 2016-17 വർഷം മുതൽ ഫിഷറീസ് പ്ലാൻ പദ്ധതിയിലുൾപ്പെടുത്തി 1902 കുടുംബങ്ങൾക്ക് 10 ലക്ഷം രൂപ വീതം ധന സഹായം അനുവദിച്ചു. 192 ഫ്ലാറ്റുകൾ മുട്ടത്തറയിൽ നിർമ്മിച്ച് കടലാക്രമണത്തിൽ ഭൂമിയും വീടും നഷ്ടപ്പെട്ടവരെ പുനരധിവാസിപ്പിച്ചു. കൂടാതെ പുതിയതായി 772 ഫ്ലാറ്റുകൾ നിർമ്മിച്ച് പുനരധിവാസിപ്പിക്കുന്ന പദ്ധതിയും നടപ്പിലാക്കി വരുന്നു. കടൽതീരത്ത് 50 മീറ്ററിനുള്ളിൽ താമസിക്കുന്ന മത്സ്യത്തൊഴിലാളികളെ പുനരധിവാസിപ്പിക്കുന്നതിനായി 2450 കോടി രൂപയുടെ പുനർഗേഹം എന്ന ബൃഹദ് പദ്ധതിയ്ക്ക് അംഗീകാരം ലഭിച്ചു. ഇതിൽ 1398 കോടി രൂപ മുഖ്യമന്ത്രിയുടെ ദുരിതാശ്വാസ നിധിയിൽ നിന്നും 1052 കോടി രൂപ ഫിഷറീസിന്റെ പ്ലാൻ ഫണ്ടിൽ നിന്നുമാണ് കണ്ടെത്തുന്നത്. ഫിഷറീസ് വകുപ്പ് നടത്തിയ സർവ്വേ പ്രകാരം 18,685 മത്സ്യത്തൊഴിലാളി

കുടുംബങ്ങളെയാണ് പുനരധിവാസിപ്പിക്കുന്നത്. ഇതിൽ മാറി താമസിക്കാൻ സമ്മതം അറിയിച്ചിട്ടുള്ള 8493 കുടുംബങ്ങളെ ആദ്യഘട്ടത്തിൽ പുനരധിവാസിപ്പിക്കുന്നതാണ്. 2019-20, 2020-21, 2021-22 എന്നിങ്ങനെ മൂന്നു വർഷങ്ങൾക്കൊണ്ട് പദ്ധതി പൂർത്തീകരിക്കുന്നതിനാണ് ഉദ്ദേശിച്ചിട്ടുള്ളത്. ആദ്യ വർഷം 8487 കുടുംബങ്ങളെയും 2020-21 ൽ 5099 കുടുംബങ്ങളെയും 2021-22 ൽ 5099 കുടുംബങ്ങളെയുമാണ് പുനരധിവാസിപ്പിക്കുന്നത്.

മത്സ്യത്തൊഴിലാളി സമൂഹത്തിന്റെ സാമൂഹ്യ സാമ്പത്തിക പുരോഗതിക്കായി കേരള സംസ്ഥാന തീരദേശ വികസന കോർപ്പറേഷൻ മുഖേന വിവിധ പ്രവർത്തനങ്ങൾ ആവിഷ്കരിച്ച് സംസ്ഥാനമൊട്ടാകെ നടപ്പിലാക്കി വരുന്നു. സംസ്ഥാന സർക്കാർ, നബാർഡ്, നാഷണൽ ഫിഷറീസ് ഡെവലപ് മെന്റ് ബോർഡ്, കിഫ്ബി എന്നിവിടങ്ങളിലെ ഫണ്ട് ഉപയോഗിച്ചാണ് വിവിധ അടിസ്ഥാനസൗകര്യ വികസന പ്രവർത്തനങ്ങൾ നടപ്പിലാക്കുന്നത്.

സംസ്ഥാന സർക്കാരിന്റെ സമഗ്ര തീരദേശ വികസന പദ്ധതി, സംയോജിത മത്സ്യഗ്രാമ വികസന പദ്ധതി, മത്സ്യത്തൊഴിലാളികളുടെ അടിസ്ഥാനസൗകര്യ വികസനവും മാനവശേഷി വികസനവും പദ്ധതി, കൃത്രിമപാർ സ്ഥാപിക്കൽ, നബാർഡിന്റെ ഗ്രാമീണ അടിസ്ഥാന സൗകര്യ വികസന പദ്ധതി, തീരദേശ റോഡുകളുടെ നിലവാരം ഉയർത്തൽ പദ്ധതി ദേശീയ മത്സ്യ വികസന ബോർഡിന്റെ ധനസഹായത്തോടെയുള്ള ആധുനിക മത്സ്യ മാർക്കറ്റുകൾ സ്ഥാപിക്കൽ എന്നിവയാണ് തീരദേശത്ത് നടപ്പാക്കി വരുന്ന പ്രധാന പദ്ധതികൾ. 2016-17, 2017-18, 2018-19, 2019-20 എന്നീ സാമ്പത്തിക വർഷത്തിൽ മേൽ പദ്ധതികളിൽ ഉൾപ്പെടുത്തി വ്യക്തിഗത ഫ്ളാറ്റുകൾ, വിദ്യാഭ്യാസ - ആരോഗ്യ സ്ഥാപനങ്ങൾ, മത്സ്യമാർക്കറ്റുകൾ, ഫിഷറീസ് ഫാമുകൾ, ഫീഷ് ലാൻറിംഗ് സെൻററുകൾ, ഡ്രെയിനേജ് സംവിധാനം, തീരദേശ റോഡ് പുനരുദ്ധാരണം മുതലായ വ്യത്യസ്ത പശ്ചാത്തല വികസന പദ്ധതികൾ നടപ്പിലാക്കിവരുന്നു. ഇത്തരം പശ്ചാത്തല വികസന പദ്ധതികൾക്കെല്ലാമായി കഴിഞ്ഞ 4 വർഷത്തിനുള്ളിൽ 4398 കോടി രൂപയുടെ പദ്ധതികളാണ് നടപ്പാക്കി വരുന്നത്.

ബി) തീരദേശ പാക്കേജിന്റെ ഭാഗമായി ബി) 2020-21 സാമ്പത്തിക വർഷത്തിൽ

1. തീരദേശ പാക്കേജിന്റെ ഭാഗമായി 500 കോടി രൂപയുടെ ജീവനോപാധി പദ്ധതികൾ നടപ്പാക്കാൻ

നടപ്പാക്കാനുദ്ദേശിക്കുന്ന പ്രവൃത്തികളുടെ വിവരങ്ങൾ ലഭ്യമാക്കുമോ,

ഉദ്ദേശിക്കുന്നു. ഇതിനായി പദ്ധതി റിപ്പോർട്ട് തയ്യാറാക്കുന്നതിനുള്ള നടപടി ആരംഭിച്ചിട്ടുണ്ട്.

2. തീരദേശത്ത് 50 മീറ്ററിനുള്ളിൽ താമസിക്കുന്ന മത്സ്യത്തൊഴിലാളികളെ പുനരധിവസിപ്പിക്കുന്നതിന് 2450 കോടി രൂപയുടെ പുനർഗേഹം പദ്ധതി നടപ്പിലാക്കും. 1398 കോടി രൂപ മുഖ്യമന്ത്രിയുടെ ദുരിതാശ്വാസ നിധിയിൽ നിന്നും 1052 കോടി രൂപ ഫിഷറീസിന്റെ ബഡ്ജറ്റ് വിഹിതത്തിൽ നിന്നുമാണ് കണ്ടെത്തുന്നത്.

3. കൂടാതെ സംസ്ഥാനത്തെ തീരദേശ മേഖലയിൽ മത്സ്യബന്ധന തുറമുഖങ്ങൾ, മത്സ്യബന്ധന തുറമുഖങ്ങളോടനുബന്ധിച്ചുള്ള തീരസംരക്ഷണ പ്രവൃത്തികൾ, വിദ്യാഭ്യാസ അടിസ്ഥാന സൗകര്യ വികസന പ്രവർത്തികൾ മത്സ്യ മാർക്കറ്റുകൾ നിർമ്മാണം എന്നിങ്ങനെ വിവിധ പദ്ധതികൾ ഫിഷറീസ് വകുപ്പ് കിഫ്ബി ധനസഹായത്തോടെ നടപ്പിലാക്കും.

സി) തീരദേശ മേഖലകളിൽ കിഫ്ബി മുഖേന സി) നടപ്പിലാക്കുന്ന പ്രധാന പദ്ധതികളും ആയതിന് വകയിരുത്തിയ തുകയും സംബന്ധിച്ച വിവരങ്ങൾ ലഭ്യമാക്കുമോ,

സംസ്ഥാനത്തെ തീരദേശ മേഖലയിൽ മത്സ്യബന്ധന തുറമുഖങ്ങൾ, തീരസംരക്ഷണ പ്രവൃത്തികൾ, വിദ്യാഭ്യാസാടിസ്ഥാന സൗകര്യ പ്രവൃത്തികൾ വികസന പ്രവൃത്തികൾ, മത്സ്യമാർക്കറ്റുകളുടെ നിർമ്മാണം എന്നിങ്ങനെ വിവിധ പദ്ധതികളാണ് ഫിഷറീസ് വകുപ്പ് കിഫ്ബി ധനസഹായത്തോടെ നടപ്പിലാക്കുന്നത്. മേൽ പദ്ധതികളുടെ സ്പെഷ്യൽ പർപ്പസ് വെഹിക്കിളായി കേരള സംസ്ഥാന തീരദേശ വികസന കോർപ്പറേഷനെയാണ് ചുമതലപ്പെടുത്തിയിട്ടുള്ളത്. തിരുവനന്തപുരം ജില്ലയിലെ മുതലപ്പൊഴി, കൊല്ലം ജില്ലയിലെ താന്നി, ആലപ്പുഴ ജില്ലയിലെ കായംകുളം, തോട്ടപ്പള്ളി, തൃശ്ശൂർ ജില്ലയിലെ ചേറ്റുവ, കണ്ണൂർ ജില്ലയിലെ തലായ്, കാസർഗോഡ് ജില്ലയിലെ മഞ്ചേശ്വരം എന്നിവിടങ്ങളിലായി 7 തീരസംരക്ഷണ പദ്ധതികൾക്കായി 99.82 കോടി രൂപയുടെ പദ്ധതികൾ നടപ്പിലാക്കി വരുന്നു.

പുതുറ ഓഫ്ഷോർ ബ്രേക്ക് വാട്ടർ നിർമ്മാണത്തിനായി 17.80 കോടി രൂപയുടെ പദ്ധതിക്ക് കിഫ്ബി അനുമതി നൽകിയിട്ടുണ്ട്. മലപ്പുറം ജില്ലയിലെ പരപ്പനങ്ങാടിയിൽ 112.218 കോടി രൂപയുടെ മത്സ്യബന്ധന തുറമുഖം സ്ഥാപിക്കുന്നതിനുള്ള അംഗീകാരം നൽകുകയും

പദ്ധതി നടപ്പിലാക്കുന്നതിനുള്ള നടപടി സ്വീകരിക്കുകയും ചെയ്തു. ആലപ്പുഴ ജില്ലയിലെ ചെത്തിയിൽ ഒരു മത്സ്യബന്ധന തുറമുഖം സ്ഥാപിക്കുന്നതിനായി 97.43 കോടി രൂപയുടെ അംഗീകാരം നൽകിയിട്ടുണ്ട്.

കിഫ്ബിയിൽ ഉൾപ്പെടുത്തി 69 തീരദേശ സ്കൂളുകളുടെ വികസനത്തിന് 141.27 കോടി രൂപയ്ക്ക് തത്തുല്യമായി അംഗീകാരം നൽകുകയും ഇതിൽ 56 വിദ്യാഭ്യാസ സ്ഥാപനങ്ങളുടെ അടിസ്ഥാന സൗകര്യ വികസനത്തിനായി 64.18 കോടി രൂപയുടെ പദ്ധതിക്ക് കിഫ്ബി അംഗീകാരം ലഭിച്ചു. കിഫ്ബിയിൽ ഉൾപ്പെടുത്തി 65 മത്സ്യ മാർക്കറ്റുകളുടെ വികസനത്തിന് 193.46 കോടി രൂപയ്ക്ക് തത്തുല്യമായി അംഗീകാരം നൽകി. തിരുവനന്തപുരം, കൊല്ലം, ആലപ്പുഴ ജില്ലകളിൽ ഉള്ള 15 മത്സ്യ മാർക്കറ്റുകൾ നവീകരിക്കുന്നതിന് 41.74 കോടി രൂപയുടെ പദ്ധതി കിഫ്ബിയിൽ അപ് ലോഡ് ചെയ്തിട്ടുണ്ട്. മറ്റുള്ള മത്സ്യമാർക്കറ്റുകളുടെയും കിഫ്ബി മാനദണ്ഡപ്രകാരമുള്ള ഡി.പി.ആർ തയ്യാറാക്കി വരുന്നു.

ഡി) റീബിൽഡ് കേരള ഫണ്ടിൽ നിന്നും ഡി) തീരദേശത്തുള്ള മത്സ്യത്തൊഴിലാളികളുടെ പുനരധിവാസത്തിന് തുക വകയിരുത്തിയിട്ടുണ്ടോ; വ്യക്തമാക്കുമോ?

റീബിൽഡ് കേരള ഫണ്ടിൽ നിന്നും തീരദേശത്തുള്ള മത്സ്യത്തൊഴിലാളികളുടെ പുനരധിവാസത്തിന് തുകയൊന്നും വകയിരുത്തിയിട്ടില്ല.

Sheela

സെക്ഷൻ ഓഫീസർ